



BANK ĊENTRALI EWROPEW

OPINJONI TAL-BANK ĊENTRALI EWROPEW

tas- 27 ta' Frar, 2006

dwar proposta għal regolament tal-Kunsill li jistabbilixxi regoli ddettaljati għall-implimentazzjoni tar-Regolament tal-Kunsill (KE) Nru 2494/95 li jitratta l-kopertura temporali tal-ġbir tal-prezzijiet fl-indiċi armonizzati tal-prezzijiet tal-konsumatur

(CON/2006/13)

Fl-24 ta' Frar, 2006, il-Bank Ċentrali Ewropew (BĊE) irċieva talba mill-Kunsill ta' l-Unjoni Ewropea għal opinjoni dwar proposta għal regolament tal-Kunsill li jistabbilixxi regoli ddettaljati għall-implimentazzjoni tar-Regolament tal-Kunsill (KE) Nru 2494/95 tat-23 t'Ottubru, 1995, dwar l-indicijiet armonizzati tal-prezzijiet tal-konsumatur ('ir-Regolament tal-HICP')¹ li jitratta l-kopertura temporali tal-ġbir tal-prezzijiet fl-indiċi armonizzati tal-prezzijiet tal-konsumatur ('ir-regolament propost').

Il-kompetenza tal-BĊE li jagħti opinjoni hija bbażata fuq l-ewwel inċiż ta' l-Artikolu 105(4) tat-Trattat li jwaqqaf il-Komunita` Ewropea u l-Artikolu 5(3) tar-Regolament tal-HICP. Skond l-ewwel sentenza ta' l-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

1. L-għan tar-regolament propost huwa li jistabbilixxi standards minimi għal perijodi tal-ġbir tal-prezzijiet f'kull xahar sabiex tittejjeb il-komparabilita` ta' l-indicijiet armonizzati tal-prezzijiet tal-konsumatur (HICPs) fl-Istati Membri, u l-kredibbiltà tal-HICP taż-żona ta' l-euro. Minhabba li l-perijodi tal-ġbir tal-prezzijiet ivarjaw fl-Istati Membri, għal xi elementi koperti bil-HICPs il-varjazzjonijiet fuq zmien qasir tal-prezzijiet li jsehhu fi zmien ta' xahar, jistgħu jwasslu għal differenzi sinifikanti fl-istimi tal-varjazzjonijiet fil-prezzijiet. Il-BĊE jilqa' r-regolament propost li jehtieg li l-ġbir tal-prezzijiet isehh matul ta' lanqas ġimgħa ta' xogħol, fin-nofs jew qrib in-nofs tax-xahar, u matul aktar minn ġimgħa ta' xogħol għal prodotti li huma magħrufa li juru varjazzjoni fil-prezz f'daqqa w irregolari fi zmien ta' xahar. Dawn l-istandards minimi jirrapprezentaw kompromess bejn il-htiega għall-armonizzazzjoni tal-ġbir tal-prezzijiet fl-Istati Membri, min-naħa 'l waħda, u l-ispejjeż involuti biex jitbiddlu l-prattici ezistenti tal-ġbir tal-prezzijiet, min-naħa l-oħra.
2. L-obbligu li daww il-prodotti li juru prezzijiet instabbli għandhom jingabru 'fuq perijodu ta' aktar minn ġimgħa ta' xogħol', jagħti lill-Istati Membri ftit liberta` fl-implimentazzjoni ta' din id-

¹ ĠU L 257, 27.10.1995, pġ. 1.

dispożizzjoni proposta. Hija għalhekk misthoqqa osservazzjoni mill-qrib ta' l-effettività ta' l-implimentazzjoni tar-regolament propost, f'dan ir-rigward.

3. Il-BĊE jifhem li r-regolament propost m'għandux ifixkel il-komunikazzjoni tal-HICP proviżorju jew l-istimi ta' malajr tal-HICP, u m'għandux jaffettwa l-iskeda attwali ta' komunikazzjoni tal-HICP taż-żona ta' l-euro.
4. Il-BĊE jaqbel ma' l-implimentazzjoni proposta minn Jannar 2007 'il quddiem, ladarba l-ebda effetti sistematiċi dwar varjazzjonijiet annwali jew ta' kull xahar fil-prezzijiet, imkejla, m'huma mistennija. Għalhekk mhuwiex mistenni li tkun mehtieġa r-reviżjoni tad-data preċedenti.

Magħmula fi Frankfurt am Main, fis-27 ta' Frar, 2006.

Il-President tal-BĊE

Jean-Claude TRICHET